

PART I

Section iii



കേരള സർക്കാർ

നിയമ (നിയമനിർമ്മാണം-സി) വകുപ്പ്

വിജ്ഞാപനം

നമ്പർ 4712/ലെഗ്. സി3/2015/നിയമം.

തിരുവനന്തപുരം, 2015 ആഗസ്റ്റ് 3.
1190 കർക്കടകം 18.
1937 ശ്രാവണം 12.

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2015 ആഗസ്റ്റ് 3-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

എസ്. കുമാരി സുധ,
സ്പെഷ്യൽ സെക്രട്ടറി (നിയമം).

2015-ലെ 13-ാം ആക്റ്റ്

2015-ലെ കേരള കശുവണ്ടി ഫാക്ടറികൾ (വിലയ്ക്കെടുക്കൽ) ഭേദഗതി ആക്റ്റ്

1974-ലെ കേരള കശുവണ്ടി ഫാക്ടറികൾ (വിലയ്ക്കെടുക്കൽ) ആക്റ്റ് വീണ്ടും ഭേദഗതി ചെയ്യുന്നതിനുള്ള

ഒരു

ആക്റ്റ്

പീഠിക.—1974-ലെ കേരള കശുവണ്ടി ഫാക്ടറികൾ (വിലയ്ക്കെടുക്കൽ) ആക്റ്റ് താഴെപ്പറയുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നതിനുള്ളതായിരിക്കുകയാൽ ;

ഭാരത റിപ്പബ്ലിക്കിന്റെ അറുപത്തിയാറാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2015-ലെ കേരള കശുവണ്ടി ഫാക്ടറികൾ (വിലയ്ക്കെടുക്കൽ) ഭേദഗതി ആക്റ്റ് എന്ന് പേര് പറയാം.

(2) ഇത് 1984 മേയ് 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 3 എ വകുപ്പിനുള്ള ഭേദഗതി.—1974-ലെ കേരള കശുവണ്ടി ഫാക്ടറികൾ (വിലയ്ക്കെടുക്കൽ) ആക്റ്റിലെ (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3 എ വകുപ്പ് (1)-ാം ഉപവകുപ്പിൽ,—

(i) “ഒരു കശുവണ്ടി ഫാക്ടറിയെ സംബന്ധിച്ച്” എന്ന വാക്കുകൾക്ക് ശേഷം “ഈ ആക്റ്റ് പ്രാബല്യത്തിൽ വരുന്ന ദിവസത്തിനു മുമ്പ് അല്ലെങ്കിൽ അതിനു ശേഷമുള്ള ഏതെങ്കിലും ദിവസം” എന്ന വാക്കുകൾ ചേർക്കേണ്ടതാണ്;

(ii) പരിമിതി വ്യവസ്ഥയിൽ “എന്നാൽ” എന്ന വാക്കിനുശേഷം “ഈ വകുപ്പിന്റെ (1)-ാം ഉപവകുപ്പുപ്രകാരമുള്ള ഉത്തരവ് പ്രസിദ്ധീകരിക്കുന്ന തീയതി മുതൽ ആറുമാസക്കാലയളവിനുള്ളിൽ” എന്ന വാക്കുകളും അക്കങ്ങളും ബ്രാക്കറ്റുകളും ചേർക്കേണ്ടതാണ്;

(iii) പരിമിതി വ്യവസ്ഥയ്ക്കുശേഷം, താഴെപ്പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം.—(1)-ാം ഉപവകുപ്പിൽ പരാമർശിച്ചിട്ടുള്ള ഉത്തരവിന് അനുസൃതമായുള്ള നിക്ഷിപ്തമാക്കൽ അങ്ങനെയുള്ള ഉത്തരവ് പ്രസിദ്ധപ്പെടുത്തുന്ന തീയതിയിൽ പ്രാബല്യത്തിൽ വരുന്നതാണ്.”.

3. 6 എ വകുപ്പുചേർക്കൽ.—പ്രധാന ആക്റ്റിലെ 6-ാം വകുപ്പിനുശേഷം താഴെപ്പറയുന്ന വകുപ്പു ചേർക്കേണ്ടതാണ്, അതായത്:—

“6എ. III-ാം പട്ടികയിൽ പ്രത്യേകം പറയുന്ന ഫാക്ടറികൾ വിലയ്ക്കെടുക്കൽ.—

(1) ഏതെങ്കിലും കോടതിയുടെയോ ട്രൈബ്യൂണലിന്റെയോ മറ്റ് അധികാരസ്ഥാനത്തിന്റെയോ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, തത്സമയം പ്രാബല്യത്തിലുള്ള മറ്റേതെങ്കിലും നിയമത്തിലോ കരാറിലോ മറ്റ് കരണങ്ങളിലോ എന്തുതന്നെ അടങ്ങിയിരുന്നാലും, ഈ ആക്റ്റിന്റെ III-ാം പട്ടികയിൽ പ്രത്യേകം പറഞ്ഞിരിക്കുന്ന കശുവണ്ടി ഫാക്ടറികൾ അവയ്ക്ക് ഓരോന്നിനും നേരെ സൂചിപ്പിച്ചിട്ടുള്ള തീയതി മുതൽ പ്രാബല്യത്തോടുകൂടി സർക്കാരിലേക്ക് കൈമാറ്റം ചെയ്യപ്പെടേണ്ടതും അതിൽ നിക്ഷിപ്തമാക്കേണ്ടതും പൊതുതാൽപര്യർത്ഥം യുക്തമായിരിക്കുമെന്ന് ഇതിനാൽ പ്രഖ്യാപിക്കുന്നു:

എന്നാൽ അങ്ങനെയുള്ള കൈമാറ്റം, 2015-ലെ കേരള കശുവണ്ടി ഫാക്ടറികൾ (വിലയ്ക്കെടുക്കൽ) ഭേദഗതി ആക്റ്റ് ഗസറ്റിൽ പ്രസിദ്ധീകരിക്കുന്ന തീയതി മുതൽ ആറു മാസക്കാലയളവ്നുള്ളിൽ നിയമസഭ പാസ്സാക്കിയിട്ടുള്ള ഒരു പ്രമേയത്തിന്റെ പിൻബലത്തോടെ ആയിരിക്കേണ്ടതാണ്.

(2) ആക്റ്റിലെ 4-ാം വകുപ്പിലെയും 7 മുതൽ 16 വരെയുള്ള വകുപ്പുകളിലെയും (രണ്ടും ഉൾപ്പെടെ) വ്യവസ്ഥകൾ 3 എ വകുപ്പ് (1)-ാം ഉപവകുപ്പ് പ്രകാരം ഒരു പ്രഖ്യാപനം പുറപ്പെടുവിച്ചിട്ടുള്ള കശുവണ്ടി ഫാക്ടറിയെ സംബന്ധിച്ചുള്ളതും അല്ലെങ്കിൽ കഴിയുന്നത്ര ബാധകമാകുന്നതുമാണ്.

(3) ഈ ആക്റ്റിലെ ആവശ്യങ്ങൾക്കായി, ഒരു ഫാക്ടറിയെ സംബന്ധിച്ച് ‘നിശ്ചയിക്കപ്പെട്ട ദിവസം’, എന്നാൽ പട്ടികയിൽ ഓരോ ഫാക്ടറിയുടെയും നേരെ പറഞ്ഞിരിക്കുന്ന തീയതികളായിരിക്കുമെന്ന് സംശയനിവാരണത്തിനായി ഇതിനാൽ പ്രഖ്യാപിക്കുന്നു.

(4) 8-ാം വകുപ്പ് (1)-ാം ഉപവകുപ്പിൻകീഴിൽ പുറപ്പെടുവിച്ച എല്ലാ ഉത്തരവുകളും ഉൾപ്പെടെ III-ാം പട്ടികയിൽ പറഞ്ഞിട്ടുള്ള കശുവണ്ടി ഫാക്ടറികളെ സംബന്ധിച്ച്, സർക്കാരോ ഏതെങ്കിലും ഉദ്യോഗസ്ഥനോ അധികാരസ്ഥാനമോ ചെയ്തതോ എടുത്തതോ ആയ എല്ലാ പ്രവൃത്തികളും നടപടികളും അല്ലെങ്കിൽ കാര്യങ്ങളും, അവ ഓരോന്നിനും നേരെ രേഖപ്പെടുത്തിയിട്ടുള്ള തീയതികളിലും അന്നുമുതൽക്കും ആരാദിക്കുകയും, 2015-ലെ കേരള കശുവണ്ടി ഫാക്ടറികൾ (വിലയ്ക്കെടുക്കൽ) ഭേദഗതി ആക്റ്റ് ഗസറ്റിൽ പ്രസിദ്ധീകരിക്കുന്ന തീയതിയിൽ അവസാനിക്കുകയും ചെയ്യുന്ന കാലയളവുകളിൽ, ഈ ആക്റ്റിൽ പ്രസ്തുത ഭേദഗതി ആക്റ്റ് മുഖേന വരുത്തിയിട്ടുള്ള ഭേദഗതികൾക്ക്, എല്ലാ നിർണ്ണായക പ്രാധാന്യമുള്ള സമയങ്ങളിലും പ്രാബല്യത്തിലുണ്ടായിരുന്നാലെന്നതുപോലെ, എല്ലാ ആവശ്യങ്ങൾക്കും സാധ്യതയുള്ളതും പ്രാബല്യമുള്ളതും ആയിരിക്കുന്നതും എല്ലായിപ്പോഴും അങ്ങനെ ആയിരുന്നതായും കരുതപ്പെടേണ്ടതാണ്.”.

4. 9-ാം വകുപ്പിനുള്ള ഭേദഗതി.—9-ാം വകുപ്പിൽ, (7)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(8) തത്സമയം പ്രാബല്യത്തിലുള്ള മറ്റേതെങ്കിലും നിയമത്തിലോ ഏതെങ്കിലും കോടതിയോ ട്രൈബ്യൂണലോ അല്ലെങ്കിൽ മറ്റ് അധികാരസ്ഥാനമോ പുറപ്പെടുവിച്ച ഏതെങ്കിലും വിധിന്യായത്തിലോ ഉത്തരവിലോ ഡിക്രിയിലോ എന്തുതന്നെ അടങ്ങിയിരുന്നാലും, ഇതിൽ അടങ്ങിയിരിക്കുന്ന വ്യവസ്ഥകൾക്കു അനുസൃതമായി

നിശ്ചയിച്ചിട്ടുള്ള തുക ഒരു കശുവണ്ടി ഫാക്ടറിയുടെ ഉടമസ്ഥനോ കൈവശക്കാരനോ സ്വീകരിക്കുന്നിടത്ത്, 1882-ലെ വസ്തു കൈമാറ്റ ആക്റ്റിലെ (1882-ലെ 4-ാം കേന്ദ്ര ആക്റ്റ്) 54-ാം വകുപ്പിൽ നിർവ്വചിച്ചിട്ടുള്ള ഒരു കൈമാറ്റ പ്രമാണം ഒപ്പിട്ടു പൂർത്തീകരിക്കുന്നതിലൂടെ കശുവണ്ടി ഫാക്ടറികൾ സർക്കാരിലേക്ക് കൈമാറ്റം ചെയ്യപ്പെട്ടതായി കരുതപ്പെടുന്നതും അതിൻപ്രകാരം കൈവശക്കാരന്റെയോ ഉടമസ്ഥന്റെയോ അവകാശവും ഉടമസ്ഥാവകാശവും താൽപര്യവും നഷ്ടപരിഹാരം കൈപ്പറ്റുന്ന തീയതി മുതൽ അവസാനിക്കുന്നതുമാണ്.

(9) (8)-ാം ഉപവകുപ്പിൽ പരാമർശിച്ചിട്ടുള്ള കൈമാറ്റം നടന്നിട്ടുണ്ടെങ്കിൽ ഫാക്ടറിയുടെ കൈവശാവകാശവും ഉടമസ്ഥാവകാശവും കൈവശക്കാരന്/ഉടമസ്ഥന് തിരിച്ചുകൊടുക്കാൻ സർക്കാർ ബാധ്യസ്ഥമായിരിക്കുന്നതല്ല.

5. III-ാം പട്ടിക ചേർക്കൽ.—പ്രധാന ആക്റ്റിലെ II-ാം പട്ടികയ്ക്കുശേഷം താഴെപ്പറയുന്ന പട്ടിക ചേർക്കേണ്ടതാണ്, അതായത്:—

“പട്ടിക III

(6 എ വകുപ്പ് കാണുക)

ക്രമ നമ്പർ	ഫാക്ടറിയുടെ രജിസ്റ്റർ നമ്പർ	ഫാക്ടറികളുടെ പേരും വിവരണവും വിശദ വിവരങ്ങളും	സർക്കാരിൽ നിക്ഷിപ്തമാക്കിയ തീയതി
(1)	(2)	(3)	(4)
1	കെ.യു. 28	കൊല്ലം ജില്ലയിൽ കൊട്ടാരക്കര താലൂക്കിൽ മേലില വില്ലേജിൽ ചെങ്ങമനാട്ടിൽ സ്ഥിതിചെയ്യുന്ന മെസ്സേഴ്സ് ഗ്രാന്റ് കാഷ്യൂ കോർപ്പറേഷൻ	11-5-1984
2	കെ. യു. 96	കൊല്ലം ജില്ലയിൽ കൊല്ലം താലൂക്കിൽ കിളികൊല്ലൂർ വില്ലേജിൽ സ്ഥിതി ചെയ്യുന്ന മെസ്സേഴ്സ് കെ. എ. കരീം ആന്റ് സൺസ്, കിളികൊല്ലൂർ	11-5-1984
3	ക്യു. 38	കൊല്ലം ജില്ലയിൽ കൊല്ലം താലൂക്കിൽ ഇരവിപുരം വില്ലേജിൽ സ്ഥിതി ചെയ്യുന്ന മെസ്സേഴ്സ് പി. കെ. ദാമോദർ, കാഷ്യൂ കമ്പനി, ഇരവിപുരം	27-7-1984
4	ക്യു. 97	കൊല്ലം ജില്ലയിൽ കൊല്ലം താലൂക്കിൽ ചാത്തന്നൂർ വില്ലേജിൽ സ്ഥിതി ചെയ്യുന്ന മെസ്സേഴ്സ് ക്വയിലോൺ എക്സ്പോർട്ട്സ്, ചാത്തന്നൂർ	27-7-1984

(1)	(2)	(3)	(4)
5	ക്യൂ. 150	തിരുവനന്തപുരം ജില്ലയിൽ ചിറയിൻകീഴ് താലൂക്കിൽ നാവായിക്കുളം വില്ലേജിൽ സ്ഥിതി ചെയ്യുന്ന മെസ്സേഴ്സ് ധനലക്ഷ്മി എക്സ്പോർട്ട്സ്, നാവായിക്കുളം	27-7-1984
6	കെ. യു. 59	കൊല്ലം ജില്ലയിൽ കൊല്ലം താലൂക്കിൽ പെരിനാട് വില്ലേജിൽ സ്ഥിതിചെയ്യുന്ന മെസ്സേഴ്സ് രാജശ്രീ എക്സ്പോർട്ട്സ് എന്റർപ്രൈസസ്, പെരിനാട്	27-7-1984
7	കെ. യു. 207	കൊല്ലം ജില്ലയിൽ കൊല്ലം താലൂക്കിൽ കിളികൊല്ലൂർ വില്ലേജിൽ സ്ഥിതി ചെയ്യുന്ന മെസ്സേഴ്സ് വിശ്വനാഥ് കാഷ്യൂ ഫാക്ടറി, ചാത്തിനംകുളം	8-2-1985
8	കെ. യു. 185	കൊല്ലം ജില്ലയിൽ കൊല്ലം താലൂക്കിൽ കോട്ടംകര വില്ലേജിൽ സ്ഥിതിചെയ്യുന്ന മെസ്സേഴ്സ് ഡാൽമിയ ഇന്റർനാഷണൽ, പെരുമ്പുഴ	8-2-1985
9	എ. പി. 9	ആലപ്പുഴ ജില്ലയിൽ കാർത്തികപ്പള്ളി താലൂക്കിൽ പത്തിയൂർ വില്ലേജിൽ സ്ഥിതിചെയ്യുന്ന മെസ്സേഴ്സ് സ്റ്റാൻഡേർഡ് കാഷ്യൂ ഇൻഡസ്ട്രീസ്, പത്തിയൂർ	25-4-1985
10	എ. പി. 11	ആലപ്പുഴ ജില്ലയിൽ കാർത്തികപ്പള്ളി താലൂക്കിൽ കായംകുളം എരുവയിൽ സ്ഥിതിചെയ്യുന്ന രാജമോഹൻ കാഷ്യൂ ലിമിറ്റഡ്, എരുവ.	11-6-1986.

(ശരിത്തർജ്ജമ)

എൻ. ഡി. ശോഭന,
നിയമവകുപ്പ് അഡീഷണൽ സെക്രട്ടറി.